
ID-DAWL

APRIL 2023

WWW.AHMADIYYA.MT

NUMRU 64

**“Sidkom jgħid: Itolbu Lili;
Jiena nisma’ t-talb
tagħkom.”**



**Il-Preżenza
ta' Alla**

**O Maħbub
Tiegħi**

**Laqgħa
Interreliġjuża**

**Alla,
Fejn Tinsab?**

Editorjal

X'PJACIR HEMM MINGHAJR ALLA

Imam Laiq Ahmed Atif

President Ahmadiyya Muslim Jamaat

L-eżistenza u l-preżenza ta' Alla li Jista' Kollox f'hajjietna hija skop bażiku u prinċipju ewlieni tal-Iżlam. L-essenza tat-tagħlim Iżlamiku hija li tifhem, ikollok twemmin sod u li tikseb qrubija ta' Alla l-Hnin – il-Hallieq u Sostenitur tad-Dinjiet u l-bnedmin kollha. It-twemmin fl-eżistenza ta' Alla huwa verità ovvja għal dawk li jemmnu u meta wieħed jaħseb fil-qosor fuq il-ħolqien tal-univers tagħna huwa biżżejjed biex jipprova din ir-realtà u l-verità ovvja. Hajjietna m'għandhom l-ebda għan jekk dawn ikunu bla mħabba u bla preżenza ta' Alla. Hija, mingħajr ebda dubju, il-preżenza ta' Sidna li jagħmel il-ġranet u l-iljieli tagħna sikuri, prosperi u ferħanin. Hżrat Mirza Ghulam Ahmad, il-Messija Mwiegħed u l-Maħdi^{as}, il-Fundatur tal-Komunità Ahmadiyya Musulmana, jispjega l-imħabba ta' Alla b'mod meraviljuż fil-versi li ġejjin:

X'pjacir hemm fil-hajja jekk Hu ma jinstabx
Hajja bħal din hi mishuta jekk tkun 'il bogħod Minnu
L-għan kollu huwa li tara Wiċċu mill-isbaħ
Din hija l-Genna – li jinstab il-Maħbub familjari.

Hu jipprovdi għal kulhadd, il-Grazzja Tiegħu hija manifesta,
Fih biss tinsab il-faraġ tagħna; Hu waħdu hu għażiż għalina.

Mingħajru ma nistgħux ngħixu, il-bqija kollox hu invalidu,
Imbierek dan il-jum, Qaddis hu Dak li jzommni fil-harsa tiegħu.

ID-DAWL

APRIL 2023 – Numru 64

Pubblikazzjoni ta'

AHMADIYYA MUSLIM JAMAAT MALTA

Mob: 79 655 255 | **Tel:** 21 655 255

Email: amjmalta@gmail.com

www.ahmadiyyamalta.org

INDEX

The Presence of God	02
O my Beloved God	03
Interfaith event	04
The Fountain of life	05
God, Where Are You?	06

www.ahmadiyya.mt/id-dawl **Il-Qoxra:** Mohamed Reedi | Shutterstock

Indirizz: Ahmadiyya Library & Office - 30 Triq Turu Rizzo, Gzira

O MAĦBUB TIEGĦI!

O! Kemm hu ċar id-Dawl ta' Alla,
Li Hu l-aqwa Sors ta' kull dawl;
L-univers kollu qed isir mera li tirrifletti
Għall-għajnejn biex jipperċepixxuH.

O Maħbub tiegħi!
Kemm hu tal-għaġeb li
l-qawwa tiegħek tal-Ħolqien tintwera kullimkien;
Kull fejn inħares insib
li kull triq twassal għall-Preżenza Tiegħek.



Fir-raġġi tax-xemx
il-fruġ u l-mili tal-qawwa Tiegħek jixhdu;
Kull kewkba qed tirrifletti l-Glorja Tiegħek.


Ħadd ma jista' jifhem
il-pjan aħħari tal-Ħolqien Tiegħek;
Min jista' jħoll in-nisġa ta' din il-ħaġa li tħawdek?
Hu s-seħer Tiegħek li hu l-essenza ta' kull sbuħija
Kull fjura li toħroġ iż-żahar;
tissellef il-lewn tagħha
mill-meravilja tal-attributi Tiegħek.

(Ruhani Khazain V. 2, p. 52)

IS-SAWM FIR-RELIGJONIJIET

Il-Komunità Ahmadiyya Musulmana Malta b'kollaborazzjoni mal-Kunsill Lokali tal-Imsida, il-Parroċċa tal-Imsida u l-Komunità Marokkina f'Malta organizzaw laqgħa miftuħa dwar "Il-Kunċett tas-Sawm fir-Reliġjonijiet" sabiex nisperjenzaw u nifhmu l-kunċett tas-sawm f'reliġjonijiet differenti u li niċċelebraw is-sawm flimkien. Din il-laqgħa interreligiżuza ġiet organizzata nhar is-Sibt 25 ta' Marzu, f'Misraħ San Ġużepp l-Imsida.

Is-Sindku tal-Imsida, is-Sinjura Margaret Baldacchino Cefai, l-E.T. Marie-Louise Coleiro Preca, President Emeritus ta' Malta, il-president tal-Komunità Marokkina s-Sinjura Dounia Borg Lakehal, l-Arcipriet Dun Mario Mifsud u l-President tal-Komunità Ahmadiyya Musulmana f'Malta, l-Imam Laiq Ahmed Atif, taw diskorsi tagħhom. Wara d-diskorsi, il-mistednin ġew offruti ikel tradizzjonali. Dan l-avveniment kien eżempju mill-isbaħ ta' armonija interreligiżuza u interkulturali, aċċettazzjoni u rispett, li d-dinja tinsab fi bżonn kbir.





IL-FUNTANA TAL-ĦAJJA

“Il-ġenna tagħna tinsab f’Alla tagħna. L-aqwa għaxxa tagħna tinsab f’Alla tagħna għaliex aħna rajnieH u sibna l-ġmiel kollu fiH. Din irrikkezza hi vallapena li tiġi akkwistata għalkemm wieħed jista’ jitlef ħajtu biex jiksibha. Din il-ġawhra hi vallapena li tinxtara għalkemm wieħed jista’ jintilef biex jiksibha. Inti, li int abbandunat! Iġri lejn din il-funtana u tara kif tissodisfak. Hija l-funtana tal-ħajja li tista’ ssalvak. X’sa nagħmel, u kif se nimpresjona l-qlub b’din l-aħbar tajba, u liema tanbur se ndoqq biex nagħti l-bxara li dan huwa Alla tagħna, ħalli n-nies ikunu jistgħu jisimgħu? Liema kura se napplika għal widnejn in-nies ħalli dawn ikunu jistgħu jisimgħu?”

(Ħazrat Mirza Ghulam Ahmad, il-Messija Mwiegħed^{as}, *Ruhani Khazain*, Vol. 19, p. 21-22)

ALLA, FEJN TINSAB?

AAMINA MALIK

Flimkien mal-familja tiegħi li kienet tgħix Londra, fl-Ingilterra, trabbejt fid-denominazzjoni tal-lżlam Sunni – il-fergħa tal-maġġoranza tal-Musulmani fid-dinja kollha. Hekk kif qrobt lejn l-għoxrin, ġejt introdotta għall-fehmiet tal-Komunità Ahmadiyya Musulmana. Iddecidejt li nirriċerka waħdi, studjajt il-prinċipji tal-fergħa tiegħi, kif ukoll it-twemmin tal-Komunità Ahmadiyya Musulmana – għal 3 snin twal studjajt ħafna, filwaqt li dort għal Alla Eżaltat biex jagħtini direzzjoni.

Talba għad-direzzjoni

Fid-disperazzjoni tiegħi jiena tlabt lil Dak li Jwieġeb, u bħall-Wegħda Tiegħu fil-Koran li Jinsab Qrib, jiena fittixtu bi dwejjaq, b'diqa ta' qalb u bi ħtieġa istintiva. Ommi qaltli biex inlissen tip speċifiku ta' talb formali li jissejjaħ *Salatul Istikhara* – talba li tfittex direzzjoni meta tkun se tiegħu deċizzjoni.



Mrs_ya | Shutterstock



Holma li theggeg

Flomt holma, u f'din il-holma rajt lill-maħbub sid tagħna l-Qaddis Profeta Muħammad, is-sliem għalih, u kien qalb ħafna nies li deħru li kienu mitfugħa fl-aktar fosos fondi tal-Infern. Kienu suwed u maħruqa, filwaqt li hu kien qed jiddi.

Dawn in-nies kollha kienu qed ikantaw ripetutament, "Huwa mhuiwex il-Profeta." U hekk kif imxejt qalb din il-miġemgħa ta' nies, ersaqt lejn il-Qaddis Profeta Muħammad^{sa} u ħarist lejħ.

Kif dawn in-nies kienu qed iċanfru lill-maħbub Profeta^{sa} tagħna li deher tant twil u maestuż hija xi ħaġa li jiena ma stajtx nifhem. Li tarah jiddi bi bjuda li kwazi tgħammex, b'tant dawł divin li kien ħiereg mill-essri proprju tiegħu, il-mistoqsija li kienet fil-ponta ta' lsieni tnisslet minn xufftejja.

Jiena staqsejtu, "Inti l-Profeta?" u Huwa mejjel rasu 'l isfel. Biex inkun żgura, jiena ergajt staqsejt, "U l-messaġġier ta' Alla (Muħammad^{sa})?" u Huwa tbissem. It-tbissima mbierka tiegħu wrietni l-fetħa magħrufa ta' bejn snienu, u għaraft li kien Huwa.

Il-maħbub Profeta Muħammad^{sa} tagħna ntwera lili u, għalkemm deher daqsxejn anżjan, kien b'saħħtu u sod. Kif intbaħt li huwa kien il-Profeta^{sa}, jien għedtlu immedjatament li

kont naf fejn ser niehdu, u hadtu l-Moskea Baitul-Futuh f'Londra. Hadtu direttament lejn l-ufficċju tal-Kalif, il-Mexxej tal-Komunità Ahmadiyya Musulmana Dinjija, Hażrat Mirza Masroor Aħmad (jalla Alla jkun l-ajjutant Tiegħu). Għedt lill-Kalif maħbub tagħna li kien hemm il-Profeta^{sa} preżenti, u hu stqarr sempliċement li kien jaf x'għandu jagħmel. **Fi ftit minuti, il-Kalif tagħna kien fil-preżenza tal-Qaddis Profeta Muħammad^{sa} u mingħajr eżitazzjoni, qabad id il-leminija tal-Profeta Muħammad^{sa} u qiegħed gbinu fuqha.** F'daqqa waħda, minn kullimkien bdew ġejjin in-nies u bdew ipogġu jdejhom fuq spallejn il-Kalif, u għalkemm jien ma stajtx indur, jien ukoll hassejt l-idejn fuq spallejja, u għaraft fil-qigħan ta' qalbi u ruħi li l-Komunità sħiħa globali kienet preżenti għall-bidu tal-patt tal-lealtà. Il-Qaddis Profeta Muħammad^{sa} kien qed jagħti l-bidu tal-patt mal-komunità sħiħa, u fl-istat ta' xokk u disturb tiegħi, jiena ngħaqadt magħhom malajr billi hadt idu x-xellugija f'tiegħi.

Alla wegibni: Wara li seħħ il-patt, jiena qomt, u għaddew minuta jew tnejn qabel irrealizzajt li l-Ħallieq tas-smewwiet u tal-art, il-Mulej tad-dinjiet u s-Sid ta' Jum il-Ġudizzju, kien wegibni; u kien wegibni b'tant ċarezza li qalbi kienet mimlija sax-xifer b'xejn aktar ħlief Izlam Ahmadiyya. Ma kien hemmx dubju. Moħħi kien sodisfatt bir-riċerka li għamilt, iżda Alla l-Għoli mhux biss issodisfa lil qalbi bit-twegiba Tiegħu għat-Talba li Tfittex Direzzjoni tiegħi, imma Huwa kien issodisfali wkoll lil ruħi.

It-tiħib fil-Komunità Ahmadiyya

Jiena rrakkontajt kulma rajt lil ommi u lil ħuti, u ommi mill-ewwel indunat u fehmet li kienet ħolma ġenwina. Aktar tard, tul il-konvenzjoni annwali (*Jalsa Salana*) 2013, tal-Komunità Ahmadiyya Musulmana fl-Ingilterra, ommi, ħuti u jien ingħaqadna mal-Komunità Ahmadiyya Musulmana.

Kull meta kelli bżonnu, Alla wrieni li kien preżenti. Kien biss f'idejja li nieħu l-ħin biex ninduna, u nagħti kas tal-Gwida Tiegħu.

IMĦABBA GĦAL KULĦADD - MIBEGĦDA GĦAL ĦADD

"ID-DAWL" (The Light) is a Maltese magazine published by the Ahmadiyya Muslim Jamaat Malta.

amjmalta@gmail.com
www.ahmadiyya.mt